

گناہوں سے برباد کرتا ہوں۔ تو یہ مجھے کلمہ شہادت اور استغفار سے ہلاک کرتا ہے۔ تو میں اسے خواہشات میں مبتلا کر دوں گا کہ جو جی چاہے وہ کرے اسے خواہش کہتے ہیں، جس میں بہت سے کام گناہ ہوتے ہیں، مگر یہ پھر بھی اسے خواہش سمجھتا ہے۔ گناہ نہیں سمجھتا اور ہلاکت کے گڑھے میں چلا جاتا ہے۔ بہر حال اس وقت بھی شدائد اور پریشانیوں کا علاج خدا کی طرف رجوع میں ہے تو یونین کو عذاب خداوندی محسوس ہو گیا۔ نشانات نظر آئے تو ساری قوم باہر نکل آئی، گڑگڑا کر رونے لگی عذاب خداوندی ٹل گیا تو اللہ کو عذاب لانا اور پھر شہادینا بھی آسان ہے۔ فرماتے ہیں، مَا يَفْعَلُ اللَّهُ بِعَذَابِكُمْ إِنْ شَكَرْتُمْ وَآمَنْتُمْ۔ اسے تمہیں عذاب میں ڈالنے سے کیا کام بشرطیکہ تم مومن اور شکر گزار بن جاؤ۔ اس کی نعمتوں کا کچھ تو شکر ادا کرو۔ حضور نے فرمایا، لَا يَتُوبُ أَحَدُكُمْ حَتَّىٰ يَكُونَ هَوَاهُ تَبَعًا لِمَا جِئْتُمْ بِهِ۔ خواہش جو بھی ہو اس کے بارہ میں حضور کی شریعت سے پوچھنا ہوگا۔ رمضان شریف میں پائے پی سکتا ہوں، روٹی کھا سکتا ہوں بھوک لگی ہے۔ سب کچھ موجود ہے مگر خواہش پر پابندی ہے۔ شریعت نے اجازت نہیں دی۔ اسی طرح احتیاج ہے، ضرورت ہے مگر پرایا مال ہے اس لئے ہاتھ نہیں لگا سکتا۔ خواہش کو شریعت کے تابع نہ بنائے تو ایمان کا دعویٰ غلط ہے۔ ابن المنفق صحابی ہیں، کہتے ہیں کہ میں نے حضور کا ذکر سنا، ہلنے کی تمنائیں، حج پر گیا اس لئے کہ حضور تشریف لے گئے تھے۔ منیٰ میں تلاش کیا مگر حضور کو نہ دیکھ سکا۔ لوگوں نے کہا عرفات میں دیکھ سکو گے۔ وہاں لوگ ارد گرد جمع تھے حکم پل میں پہنچا کسی نے ٹوکا کہ ادب سے کام لو حضور موجود ہیں کہ یہاں تو رنج صوت بھی ضبط اعمال کا سبب ہے حضور نے دیکھ کر فرمایا کہ اعراب میں سے ہے۔ چھوڑ دو اسے کہ آجائے، اگر حضور سے پوچھا کہ جنت کیسے ملے گی اور جہنم سے کیسے بچوں گا۔ حضور نے فرمایا دیہاتی عقلمند ہے، سوال مختصر ہے مگر بہت گہرا ہے۔ فرمایا:

۱۔ شرک مت کرو کہ سب کچھ اس عالم میں اللہ کی طرف سے ہے۔ اَعْبُدُوا اللَّهَ وَلَا تُشْرِكُوا بِهِ۔ اس کی ذات، افعال، اعمال، کمالات میں کوئی شریک نہیں۔

۲۔ دوسری بات یہ فرمائی۔ اِقِمِ الصَّلَاةَ نَمَازَ كَمَا كُنْتَ تَقِيهَا۔ یعنی کہ پڑھ لو، مانہ پڑھ سکو تو اشارہ سے پڑھ لو۔ اس کی معافی کا سوال ہی پیدا نہیں ہوتا۔ بیماری بھی ہو تب بھی اس کی مشیت اور نعمتوں میں ڈوبے ہوئے ہو۔ اب اگر مالک کا در چھوڑ دو تو کہاں جاؤ گے۔ نماز تو اللہ کے در پر حاضری اور سلامی ہے۔ قلب اور قالب دونوں سے عاجزی ہے۔ اللہ کی طرف رجوع ہے۔ اس

پر مال و دولت خرچ نہیں ہوتا پھر یہ بھی نہ کر سکو تو دعوتِ ایمانی کیسے کرتے ہو؟
۳۔ تیسری چیز زکوٰۃ یعنی مال سے حق اللہ کی ادائیگی کی تاکید کی۔

۴۔ چوتھی بات یہ فرمائی: ان تحت لائحہ ما نحب لنفسك۔ جو اپنے لئے پسند کرو
دوسروں کے لئے بھی وہی پسند کرو۔ دوسروں کو سزا پہنچانے کی خواہش مسلمان نہیں۔ دوسروں کو
بڑا کہو تو خود اپنی حالت پر بھی سوچا کرو۔

اب چند باتیں ہمارے ذمہ ہیں۔ ارکلمہ شہادت اور الحمد للہ کہ سب مومن میں پڑھتے ہیں۔
۷۔ نماز جو سب پر فرض ہے اس میں مالدار اور غیر مالدار کافرت نہیں۔ ۳۔ زکوٰۃ جو صرف مالداروں اور
صاحبِ نصاب پر ہے۔ اور جو زکوٰۃ بھی نہ دے سکیں تو کم از کم نماز اور چوتھی بات کا تو پورا لحاظ رکھیں
اور وہ یہ کہ دل کا آئینہ تمام مسلمانوں کے لئے صاف رکھے محبت سے لبریز رکھے، دوسروں سے
محبت اور ہمدردی کا جذبہ اپنی بھلائی ہے۔ واللہ فی عون العبد ما دام العبد فی عون اخیه
یہ تو اللہ نے اپنی مدد فرمانے کا راستہ بتلادیا۔ اور اگر تم دوسروں کی بیخ کنی میں لگے تو خدا تیری بھی کر
دے گا۔ دوسروں کی عیب جوئی کرو تو خدا تمہارے عیوب کھول دے گا۔ اللہ تعالیٰ ہمیں اعمالِ صالحہ اور
اپنی زندگی کو رضائے مولا کے حصول کا ذریعہ بنا دے۔ آمین۔

الحق کی پکار پر لبیک کہئے!

آپ اگر الحق کو دعوت و اعلاء کلمۃ اللہ کا ایک ذریعہ سمجھتے ہیں تو صرف اس کے پڑھنے پر
اکتفا نہ کیجئے بلکہ آپ کا دینی فریضہ ہے کہ اس آوازہ حق کو زیادہ سے زیادہ وسیع مستحکم اور مؤثر
بنانے میں ہماری مدد کریں ہم کیسے نامساعد حالات اور مسائل کی کمی میں حق کا یہ چراغ جلائے ہوئے ہیں؟
اس کا اندازہ آپ کو نہیں۔ آئیے! اسے مادی وسائل اور ظاہری و معنوی لحاظ سے کامیاب تر
بنانے میں ہماری مدد کیجئے اور وہ اس طرح کہ:

۱۔ ہر قاری دو چار خریدار بنا کر زر سالانہ ۱۰ روپیہ کے حساب سے دفتر کو بھیجے یا پھر وہی پی پی کے
لئے لکھے۔ ۲۔ اپنے اثر و رسوخ سے اس کیلئے اشتہارات ہتیا کیجئے۔ ۳۔ حسب استطاعت
الحق کی مالی مدد کیجئے۔ ۴۔ اسے عزیز واقارب، احباب قری و دلی اداروں اور اہم افراد کے نام جاری
کر دئیے اس طرح آپ تبلیغ کے اس قلعے کی حفاظت میں براہ راست شریک ہو سکیں گے۔
الحق آپ سے حق نوازی کی اپیل کرتا ہے۔ (ادارہ)

تہذیب جدید
اور

تہذیب اسلامی

مشہور نو مسلم انگریز محمد مارٹینڈیک بکچاں
کے قلم سے

تہذیب جدید نے مسلمانوں کے قلوب و افہام میں ایک ابتری پیدا کر دی ہے وہ اس تہذیب سے اس لئے گریزاں ہیں کہ وہ اسے قربانی و ایشیا کی بجائے حرص و طمع اور سود خواری کا ایک منہر سمجھتے ہیں وہ چاہتے ہیں کہ اس سے علیحدہ رہ کر اپنی راہ نجات تلاش کریں۔ آج اکثر کاموں اور پیشوں کے لئے انہیں کوئی مذہبی جواز نظر نہیں آتا۔ تجارت آج ایک گھوڑا پیش مقابلہ اور دروغ بانی کا کاروبار بن کر رہ گئی ہے۔ قانون محض حیلہ بن کر رہ گیا ہے۔ سائنس کو خود غرضی اور ہلاکت آفرینی کا آلہ بنا لیا گیا ہے۔ الغرض قرآن حکیم کے الفاظ میں :

إِنَّ الْإِنْسَانَ لِرَبِّهِ لَكَنَافٍ ۖ إِنَّ سَرَاةَ اسْتَعْنَىٰ ۗ - انسان باغی ہے اور وہ اپنے آپ کو آزاد و مختار سمجھتا ہے۔

لیکن مسلمانوں کے لئے زندگی کے میدان سے یوں کنارہ کشی کی کوئی وجہ نہیں ہے بلکہ مسلمانوں کو لازم ہے کہ وہ ان نامساعد حالات کے خلاف میدان عمل میں سینہ سپر ہو جائیں کیونکہ اسلام کی غایت انبیاء ہی انسانوں کو اللہ تعالیٰ کی مالکیت کی حلقہ بگوشی میں لے آتا ہے۔ جہاد کے تصور اور عمل اور مسائل معاشرہ میں تطابق پیدا کرنا وقت کی ضرورت ہے اور ایسا محض اسلامی ادارات و شعائر کے احیائے جدید ہی سے کیا جاسکتا ہے۔

اگر موجودہ سوسائٹی کی بناء سود ہے تو مسلمانوں کو چاہئے کہ آج ایک ایسا معاشرہ قائم کر دکھائیں جس میں سود ناپید ہو۔ اگر قانون شریعت آج محض حیلہ سازی کا نام رہ گیا ہے۔ تو مسلمانوں کو چاہئے کہ قانون شریعت کو دوبارہ استوار کریں۔ اور کم از کم اپنے معاشرہ میں قانون شریعت ہی کی متابعت کو اپنے اوپر لازم کر کے اسے دین دنیا کی کامرانیوں کا ذریعہ بنائیں۔ اگر موجودہ نظام بینک کارڈی مسلمانوں